

दैनिक पूर्वोदय

सही दिशा, सही खबर

2020, dainikpurvoday.com गुवाहाटी-जोरहाट से एक साथ प्रकाशित

A ROYAL GROUP PUBLICATION

वर्ष: 16, अंक: 26, विक्रम सं. 2077, ज्येष्ठ मास, कृष्ण पक्ष 6, गुवाहाटी

असम पुलिस को अमृत सीमेंट ने दिए फेस शील्ड्स व हैंड ग्लब्स

▲ पूर्वोदय संचारदाता

गुवाहाटी, 12 मई। देश के अन्य हिस्सों की तरह कोरोना वायरस संक्रमण के बढ़ते मामले को देखते हुए आम जनता की सुरक्षा में तैनात असम पुलिस के जवानों पर भी संक्रमण का खतरा मंडराने लगा है। पुलिसकर्मियों की सुरक्षा को ध्यान में रखते हुए अमृत सीमेंट की ओर से असम पुलिस को फेस शील्ड्स व स्टरलाइज्ड हैंड ग्लब्स दिए गए। कंपनी के प्रबंध निदेशक प्रदीप बागला ने कहा कि उलुबाढ़ी स्थित असम पुलिस मुख्यालय में राज्य के पुलिस महानिदेशक भास्कर ज्योति महंत को 2500 फेस शील्ड्स व 10,000 स्टरलाइज्ड हैंड ग्लब्स सौंपे गए। इस दौरान अतिरिक्त पुलिस महानिदेशक हरभीत सिंह सहित कई शीर्ष पुलिस अधिकारी मौजूद थे।

इस संदर्भ में पुलिस प्रमुख श्री महंत ने महामारी के इस समय कंपनी



की ओर से दिए गए सहयोग की सराहना करते हुए कहा कि कोरोना महामारी की लड़ाई में अग्रिम पंक्ति में खड़े होकर डूँगटी कर रहे जवानों के लिए फेस शील्ड्स व स्टरलाइज्ड हैंड ग्लब्स काफी मददगार साबित होंगे। इससे वे लोग खुद को सुरक्षित रख पाएंगे।

वहीं श्री बागला ने कहा कि कोरोना महामारी से जारी लड़ाई में असम पुलिस के जवान शानदार कार्य

कर रहे हैं। पुलिसकर्मी आम जनता की सुरक्षा व जानमाल की रक्षा के लिए तैनात हैं। अपने प्राणों की परवाह किए बगैर कानून व्यवस्था बनाए रखने में व्यस्त हैं। ऐसे में महामारी के इस समय उनके स्वास्थ्य की सुरक्षा बेहद जरूरी है। इसी के ध्यान में रखकर कंपनी की ओर से यह छोटा सा प्रयास किया गया। इस कार्य के लिए असम पुलिस की ओर से सोशल मीडिया के जरिए कंपनी को शन्यवाद दिशा दिया